

## DIKJARAZZJONI PUBLIC ACCOUNTS COMMITTEE

Mir-rapport tal-Awditur Ġenerali jirrizulta li jien:

1. Qatt ma tajt xi direttiva jew b'xi mod indhalt fix-xiri taż-żejt mill-Enemalta jew *fit-tenders* tal-Enemalta jew qatt kellimt lil xi hadd li kien *fit-tendering committee* tal-Enemalta – fi kliem sempliċi hu ċar mir-rapport tal-Awditur li jien qatt ma ndhalt fil-proċess tax-xiri taż-żejt u l-istess jirrizulta minn xhieda ohra li nġhatat quddiem dan il-Kumitat dwar xiri ta' żejt fi żmien qabel is-snin li rrapporta dwarhom l-Awditur, inkluż mix-xhieda mogħtija mill-oghla awtoritajiet tal-Pulizija;
2. Mir-rapport tal-Awditur jirrizulta li f'Novembru 2009 jien **KTIBT** lir-*Risk Management Committee* tal-Enemalta u **MHUX** lill-Kumitat tal-Kuntratti tal-Enemalta kif ipprovat tagħti l-impressjoni xi *media* wara l-ahhar elezzjoni ġenerali – ir-*Risk Management Committee* kien il-kumitat li kien jaġġmel il-*hedging* mal-banek u **QATT** ma xtara żejt;
3. Jien tajt direttiva ministerjali **BIL-MIKTUB** kif kelli kull dritt - anzi kelli obbligu - li nagħmel bil-ligi, u tajtha skond il-proċedura preskritta mil-ligi – ara Art. 12 (1) tal-Enemalta Act, Art. 92 (1) tal-Kostituzzjoni, Art. 3 tal-*Public Administration Act* u Art 6 tal-*Interpretation Act*;
4. Dik id-direttiva kienet tirrifletti deċiżjoni tal-**Kabinett** dwar b'liema prezz kellna nippruvaw nixtru ż-żejt fl-2010, liema deċiżjoni ddaħlet fil-*Budget* tal-Enemalta għall-2010 u liema *Budget* kien ġie approvat mill-**Parlament**. Din id-deċiżjoni kienet ukoll il-baži li fuqha nbnew it-tariffi l-ġodda. Dak li l-Awditur dehrlu hi “*undue interference*” kienet deċiżjoni tal-Kabinett u tal-Parlament u li allura, skond hu, kellha tiġi nġorata;
5. Id-deċiżjoni tal-Gvern – **LI FUQHA KIENET IBBAŻATA D-DIRETTIVA TIEGHI** - kienet għażla bejn stabilità u ċertezza fil-prezz taż-żejt li se nħallsu fl-2010 kontra li nkomplu nesponu ruhna għal-logħob fis-suq bil-*hedging* – kif jidher li jippreferi l-Awditur, xi haġa li jidhirlu li l-Awditur m'għandux jidhol fiha għax hi kwistjoni ta' *policy*”;
6. Għażilna iċ-ċertezza kontra l-inċertezza – għażla li kull Gvern għandu dritt jaġġmel u li anke dan il-Gvern qed jaġġmel. Difatti l-Ministru prezenti tal-Enemalta ta direttivi ta' natura politika simili kemm rigward il-*fuels* tal-Enemalta kif ukoll dwar il-petrol, id-diesel u anke l-gass – id-differenza bejn li għamilt jien u li sar issa hu li jien ikkomunikajt deċiżjoni tal-Kabinett ratifikata mill-Parlament mentri l-Ministru odjern jidher li ha d-deċiżjoni waħdu u anke speċifika ma' min għandu jsir il-*hedging*;
7. Din l-għażla bejn iċ-ċertezza tal-prezz u l-*hedging* ad oltranza hija deċiżjoni politika tal-Gvern, aktar u aktar meta l-Enemalta tiddependi mis-sussidji tal-Gvern biex tibqa miexja. Hi għażla li skond il-ligi li tirregola l-uffiċċju tal-Awditur, l-Awditur suppost lanqas għandu jikkumenta dwarha għax hi *policy decision* tal-Gvern;

8. L-Awditur jikkumenta wkoll li ma kienx hemm *policy* dwar kif jinxtara ż-żejt mill-Enemalta. Nahseb kien ikun aktar korrett li kieku qal li ma kienx hemm **PROCEDURA MIKTUBA** kif ghandu jiffunzjona l-Kumitat tal-Kuntratti tal-Enemalta li kien jixtri ż-żejt. *Policy* kien hemm u proceduri wkoll imma qatt ma kienu dokumentati sa dak iż-żmien.

Madankollu dan ma kienx ifisser li xi hadd kellu xi licenzja li jista' jagħmel li jrid f'dan il-proċess u l-*standards* bażiċi ta' governanza u kontabilità kienu mistennija mill-Bord tad-Diretturi u mill-*management* fil-qadi ta' dmirijiethom.

9. Li forsi nesa jgħid ukoll l-Awditur li mit-twaqqif tal-Enemalta fis-sebghinijiet **QATT** ma kien hemm proceduri bil-miktub dwar kif jinxtara ż-żejt. Ovvjament dan japplika għal amministrazzjonijiet diversi.

Nishaq ukoll illi huwa ċarissimu mil-ligi tal-Enemalta li kien obbligu tal-Bord (u mhux tiegħi bhala Ministru) li jara li l-proċeduri jinkitbu għaliex nahseb li lkoll naqblu li aħjar miktubin milli le u m'għandix dubju li kieku xi hadd infurmani li l-proċeduri mhux miktuba kont nagħti direttiva ministerjali ohra biex jinkitbu. Ninnota wkoll illi fil-perjodu tal-Ministru Tonio Fenech, il-proċeduri ġew miktuba.

10. L-obbligu tiegħi bhala Ministru kien li nkun xprun ta' titjib fil-governanza fl-entitajiet li kienu jaqgħu tahti u li nagħmel hilti kollha biex l-amministrazzjoni fihom titjieb. Jien dan għamiltu b'assidwità u dahhalt linji gwida dwar kif joperaw dawn l-entitajiet, xi haġa li qatt ma kienet teżisti qabel. Irnexxieli nagħmel il-bidliet kollha li xtaqt? Żgur li le, iżda b'serenità nishaq li dahhalt prinċipji ta' amministrazzjoni li kienu bla preċedent u li wasslu biex isahħu l-governanza u l-kontabilità.

11. F'dan il-kuntest, nitlob lil dan il-Kumitat jinnota li:

- a. Kont jien li żviluppajt kodiċi ta' etika għad-diretturi u membri ta' kummissjonijiet li kienu jaqgħu taht id-dekasteru tiegħi;
- b. Kont jien li pproponejt lill-Kabinett, u l-Kabinett approva, tibdil sostanzjali u fundamentali fil-ligi li tirregola l-Enemalta biex nagħmlu ċarissimi l-obbligi tal-Ministru, il-Bord u l-*management*; u biex niżguraw separazzjoni tal-funzjonijiet amministrattivi u dahhalna regoli ċari ta' governanza;
- c. kont jien li fl-Enemalta waqqaft il-funzjoni tal-*Fuel Procurement Advisory Committee* immexxi minn persuni esterni u professjonali;
- d. kont jien li tlabt lill-Oppożizzjoni ta' dak iż-żmien biex tinnomina membru fuq dan l-istess Kumitat;

- e. kont jien li sseparajat il-funzjonijiet ta' *Chairman* u Kap Eżekuttiv biex ma' jibqax poter ikkonċentrat f'persuna waħda fl-organizzazzjoni;
- f. kont jien li assidwament insistejt li jkollna CEO u *management* professjonali daqskemm kellna inġiniera professjonali;
- g. kont jien li għall-ewwel darba fl-istorja tal-Enemalta insistejt li l-Korporazzjoni jkollha *Finance Management* sħiħ u mhux imlaqqat;
- h. kont jien li insistejt li l-Enemalta tibda tipprepara *management accounts* u *financial statements* fuq bazi tal-*standards* internazzjonali u li l-istess *accounts* jibdew jirriflettu kull diviżjoni xi dħul u hrug kellha biex tiġi żgurata t-trasparenza;
- i. kont jien li ridt li jkun hemm ufficcju li jiehu hsieb il-proċessi komputerrizzati u mmexi minn CIO – u ma naħsibx għandi għalfejn infakkar li wara sejha pubblika kien gie mpjegat Konrad Mizzi, illum Ministru;

Nistqarr dan għaliex huwa faċli hafna li taqbad funzjoni waħda minn Korporazzjoni bħall-Enemalta u thares lejha barra l-kuntest tagħha mingħajr ma' tifhem iċ-ċirkustanzi kollha li kienu jimpattaw dik il-funzjoni.

Irrid ngħid ukoll li fil-proċess kollu tar-rapport tal-NAO – li dam sentejn jinHEMA – l-Awditur Ġenerali qatt ma sab hin biex ikellimni minkejja li għogbu jikkumenta dwar l-aġir tiegħi.

12. Kif inhu magħruf, dan il-Kumitat mar *oltre* r-rapport tal-Awditur u dahal ukoll fi snin preċedenti għar-rapport. Li rrid nafferma in konnessjoni ma' dan hu:

**L-ewwel** u qabel kollox niddikjara li jien qatt ma tkellimt ma' hadd jew b'xi mod indhalt, jew fil-proċess tat-*tenders* għax-xiri taż-żejt mill-Enemalta jew f'xi proċess ieħor tat-*tenders*, kien fejn kien, fil-15-il sena li domt Ministru.

**It-tieni** niddikjara wkoll illi kieku kelli l-anqas hjiel ta' xi irregolarità fl-ghoti tat-*tenders* (u mhux biss fil-każ taż-żejt tal-Enemalta) jew li kien hemm xi hlas ta' kummissjonijiet biex jintrebhu *tenders*, jien kont immedjatament nirriferi l-informazzjoni lill-Kummissarju tal-Pulizija, kif fil-fatt għamilt f'każijiet oħra u meta rrapurtajna l-każijiet ittiehdu l-Qorti u nharġu akkużi kriminali.

**It-tielet** nikkonferma wkoll li l-ewwel darba li smajt dwar l-allegat korruzzjoni fl-ghoti tat-*tenders* fl-Enemalta kien meta bdew jiġu pubblikati fil-gazzetti f'it gimghat qabel l-elezzjoni ġenerali tal-2013 – hu evidenti llum li kien hemm haddieħor li kien jaf hafna sew qabel dan iż-żmien iżda għogbu ma jirrapporta xejn.

**Ir-raba** nikkonferma dak li qal l-Ispettur Gafà quddiem din il-Kummissjoni li jien dejjem irrifjutajt li nitkellem dwar *tenders* ma' George Farrugia. Fil-fatt jien dejjem irrifjutajt li nitkellem dwar *tenders* mhux ma' George Farrugia biss

imma **MA' KULLHADD, HU MIN HU** u kien hemm ordni stretta fl-uffiċċju tiegħi li l-istess haġa għandhom jagħmlu min kien fis-segretarjat tiegħi.

Grazzi